

Во согласност со објавениот Конкурс за запишување ученици во јавните средни училишта во учебната 2020/2021 година во Република Северна Македонија

**СОУ ГИМНАЗИЈА „ДОБРИ ДАСКАЛОВ“ КАВАДАРЦИ
РАСПИШУВА**

О Г Л А С

За запишување ученици во СОУ Гимназија „Добри Даскалов“ Кавадарци за учебната 2020/2021 година

I. Во прва година ќе се запишат **238** ученици во **7** паралелки според наставните планови и програми за:

I.1. ГИМНАЗИСКО ОБРАЗОВАНИЕ 170 ученици во 5 паралелки, 60 минимум поени

- Природно-математичко подрачје (комбинација А и комбинација Б)
- Општествено-хуманистичко подрачје (комбинација А и комбинација Б)
- Јазично-уметничко подрачје (комбинација А и комбинација Б)

I.2. ЕКОНОМИЈА, ПРАВО И ТРГОВИЈА 68 ученици во 2 паралелки, 60 минимум поени

- а) ЕКОНОМСКИ ТЕХНИЧАР 34 ученици во 1 паралелка
- б) ПРАВЕН ТЕХНИЧАР 34 ученици во 1 паралелка

II. УСЛОВИ ЗА ЗАПИШУВАЊЕ НА УЧЕНИЦИ:

- Да имаат завршено основно образование;
- Да не се постари од 17 години;
- Да се определиле за план и програма за Гимназиско или Стручно образование;
- Да ги исполнуваат критериумите утврдени со Огласот.

III. ПОТРЕБНИ ДОКУМЕНТИ ЗА ЗАПИШУВАЊЕ:

- Пријава за запишување (пријавата за запишување ученикот ја подигнува од училиштето во кое сака да се запише и истата е бесплатна);
- Оригинални Свидетелства од VI до IX одделение;
- Дипломи (доколку ученикот има) од освоени (I, II и III) места од меѓународни и државни натпревари (од мајчин јазик, странски јазик, природни науки, математика, хемија, физика, биологија и географија и наставни предмети што се од значење за структурата односно изборното подрачје);
- Извод од матична книга на родените (без оглед на датумот на издавањето).

IV. КОНКУРСНИ РОКОВИ:

Пријавувањето и запишувањето на учениците се врши во еден уписан рок со три пријавувања во месец јуни.

Првото пријавување и запишување на учениците се врши на **16 и 17 јуни 2020** година од 08:00-15:00 часот, а резултатите од запишувањето и слободните места ќе се објават на **18 јуни 2020** година.

Второто пријавување и запишување на учениците ќе се врши на **24 и 25 јуни 2020** година од 08:00-15:00 часот, а резултатите од запишувањето и слободните места ќе се објават на **26 јуни 2020** година.

Третото пријавување и запишување на учениците ќе се врши на **29 јуни 2020** година од 08:00-15:00 часот, а резултатите од запишувањето и слободните места ќе се објават на **30 јуни 2020** година.

Учениците кои се упатени на поправни испити, испит на годината, испити за побрзо напредување, може да се запишат во училиштата во кои има слободни места после јунскиот рок, на **24 август 2020** година за што доставуваат доказна документација.

По објавување на ранг листите со резултатите од запишувањето, учениците кои не се запишани во училиштето, задолжително ја подигнуваат целокупната доставена документација поднесена во училиштето во рок од 48 часа.

V. КРИТЕРИУМИ ЗА ИЗБОР НА УЧЕНИЦИТЕ:

- **Средниот успех на ученикот од VI до IX одделение** (за средниот успех може да добие најмногу 50 поени).
- **Среден успех на ученикот постигнат по четирите предмети** (мајчин јазик, странски јазик и двата предмети што се значајни за структурата односно изборното подрачје – математика, физика, биологија и историја. Види Информатор). Ученикот може да добие најмногу 20 поени, по 5 поени за секој предмет;
- **Дипломи од освоени (I, II и III) места од меѓународни и републички натпревари** од мајчин јазик, странски јазик и наставни предмети што се од значење за структурата односно изборното подрачје. За освоено место од **меѓународни натпревари 5 поени**, за освоено место од **републички: 3 поени за I место, 2 поени за II место и 1 поен за III место**. На ученикот му се вреднува само една диплома која носи најмногу поени;
- **Средна вредност од поени добиени за поведење** (може да добие најмногу 5 поени). **Примерно поведење** се вреднува со 5 поени, **Добро поведење** се вреднува со 3 поени и **Незадоволително поведење** со 0 поени. Средната вредност е збир од поените за поведението од шесто, седмо, осмо и деветто одделение поделен со бројот 4.

Ученикот по сите критериуми утврдени со Конкурсот/Огласот може да добие најмногу 80 поени.

Доколку има ученици со ист број поени, квалификационото тестирање од предмети значајни за структурата ќе се организира на **22 јуни 2020** година, а резултатите ќе бидат објавени на **22 јуни 2020** година.

ДОПОЛНИТЕЛНИ ИНФОРМАЦИИ ЗА ЗАИНТЕРЕСИРАНИТЕ КЕ ИМА НА ВЕБ СТРАНАТА И ОГЛАСНАТА ТАБЛА ВО УЧИЛИШТЕТО.